

تحریک اسلامی اور اس کے عالمی اثرات

عبدالرشید صدیقی ۰

تحریک اسلامی آج اللہ تعالیٰ کے فضل و کرم سے دنیا کے گوشے گوشے میں احیاء اسلام کا کام سر انجام دے رہی ہے۔ اس کے بعد گیر اثرات مقایی آبادیوں سے لے کر ایوان ہائے حکومت کے درپیچوں تک دیکھے جاسکتے ہیں۔ آج سے ۴۰،۷۰۰ پر گل اس بات کا اندازہ نہیں کیا جا سکتا تھا کہ اسلام پھر ایک انتقلابی تحریک بن کر روئے عالم پر اپنے اثرات مرتب کر سکے گا۔ یہ سویں صدی کے اختتام پر اس کے عالمی اثرات کے چائزے اور تحریکیے کی ضرورت ہے۔ اس لیے یہ دیکھنا ہو گا کہ یہ تحریک کیوں وجود میں آئی؟ اس کے ابھرنے کے اسباب کیا تھے اور کیوں وہ تحریکی سے تمام دنیا میں پھیل گئی؟ آج اس کے عالم اسلام اور مغرب دنیا میں کیا اثرات ہیں؟ اور اس کی رہائش میں کیا مزا تھیں ہیں اور تحریک کس طرح ان کا مقابلہ کر رہی ہے؟ تیراں ہمن میں مستقبل میں امت مسلمہ کو کیا ذمہ داری ادا کرنا ہے؟

۱۔ تحریک اسلامی کے قیام کے اسباب

(الف) پہلی جنگ عظیم کے بعد عالم اسلام اخحطاط اور بدحالی کے دور سے گزر رہا تھا۔ گذشتہ چند صدیوں کے اخلاقی اور سیاسی زوال سے مسلمانوں کی اجتماعی اور انفرادی زندگیوں میں متعدد خرابیاں روئما ہوئی تھیں، خاص طور سے اجتماعی زندگی میں اسلامی شریعت اور اس کی تعلیمات کا عمل و فعل بڑی حد تک ختم ہو گیا تھا۔ اس دور کا ایک موثر نقشہ مولانا الافت حسین حلالی نے مسندس کے "مقدمہ" میں پیش کیا ہے۔ انہوں نے ان حالات کی بڑی درودناک تصویری کشی کی ہے:

قوم کی حالت بیاہ ہے۔ عزیز دلیل ہو گئے ہیں۔ شریف خاک میں مل گئے ہیں۔ علم کا خاتمه ہو چکا ہے۔ دین کا صرف نام یاتی ہے۔ اقلام کی گمراہی پکار ہے۔ تعصّب کی گھنگھور گھٹا تمام قوم پر چھائی ہے۔ رسم و رواج کی بیڑی ایک ایک کے پاؤں میں پڑی ہے۔ جہالت اور تکلید سب کی گردان پر

سوار ہے۔ امرا جو قوم کو بہت کچھ فائدہ پہنچا سکتے ہیں، غافل ہیں۔ علام جن کو قوم کی اصلاح میں بہت بڑا دخل ہے، زمانے کی ضرورتوں اور مصلحتوں سے ناداقف ہیں (ص ۳)۔

اس عالم یاں میں انہوں نے مسدس حالی کا آغاز اس قطعے سے کیا:

پستی کا کوئی حد سے گزرنما دیکھے اسلام کا گر کر ابھرنا دیکھے
مانے نہ کبھی کہ مد ہے جزر کے بعد دریا کا بہاؤ سے جو اترنا دیکھے
اور آخر میں بجناب سرور کائنات افضل الصلوٽ و اکمل الخیّات یہ عرض حال سنائی۔
اسے خاصہ خاصان رسول وقت دعا ہے

امت پر تری آکے عجب وقت پڑا ہے

حالی نے تو نہایت ہی مودباداہ گزارش اللہ تعالیٰ کے حضور پیش کی تھی۔ لیکن اقبال ضبط نہ کر سکے اور بقول تکمیل بدایو اپنی: حالی نے زبان سے کچھ نہ کہا، اقبال شکایت کر بیٹھے۔

علامہ اقبال "نے اپنا شکوہ بارگاہ خداوندی میں یوں پیش کیا۔

طعن اغیار ہے، رسوانی ہے، نداری ہے

کیا ترے نام پر مرنے کا عوض خواری ہے؟

(ب) مسلم ممالک پر مغرب کے تسلط سے جہاں سیاسی طور پر مسلمان مغلوب ہوئے تھے وہاں اس کے ساتھ ساتھ تمام اسلامی اقدار بھی متاثر ہوئی تھیں۔ دور جدید کے تمام سیاسی اور معاشی نظریات، نیشنلزم، لبرلزم، سیکولرزم اور اشتراکیت جس سرعت سے تمام دنیا پر چھا رہے تھے، مسلمان بھی انفرادی طور پر اور اجتماعی طور پر ان کے اثرات سے محفوظ نہ رہ سکے۔ مسلمانوں کی شافتی شخصیت غیر اسلامی اقدار کی نذر ہو گئی۔ اس طرح ایک نیا دور جاہلیت تمام دنیا پر مسلط ہو گیا۔

بیسویں صدی کی پہلی چوتھائی میں، جب کہ اسلامی تحریک وجود میں نہیں آئی تھی، مسلم ممالک میں اسلامی ادارے قائم تھے اور علمائے کرام کے دلوں میں اسلامی احیا کا جذبہ موجود تھا، اور وہ اسلام کی سرپلندی کی جدوجہد کی کوششیں بھی کر رہے تھے۔ ان لوگوں میں سرفراست جمال الدین افغانی (۱۸۳۸-۱۸۹۷) اور ان کے شاگرد علامہ محمد عبدہ، اور علامہ رشید رضا کے نام آتے ہیں۔ سوڈان میں مددی سوڈانی" کے پیرو احیائے اسلام کے کام میں سرگرم تھے۔ ان کے علاوہ نائجیریا میں عثمان دان فودیو کی تحریک جو عارضی طور پر اسلامی حکومت قائم کرنے میں کامیاب بھی ہوئی، بڑی اہمیت کی حامل ہے۔ تاہم ان تمام قائل قدر کوششوں کے باوجود اسلامی تنقید اور ثقافت کا احیا چند مخصوص علاقوں میں مخصوص وقت کے لیے ہی ہو سکا۔ اس کی وجہ یہ رہی کہ باوجود اس کے کہ ان لوگوں نے مغربی استعمار کے خلاف جماد بھی کیا اور علوم اسلامی کی اشاعت میں سرگرمی بھی دکھائی اور تزکیہ و تربیت کا اہتمام بھی کیا لیکن وہ اسلام کو

ایک منظم نظام زندگی کی حیثیت سے پیش کرنے اور اس کے نفاذ کے لیے جدوجہد کرنے میں کامیاب نہ ہو سکے۔ شاید اس دور میں ان کے لیے اتنا کچھ کرتنا ہی ممکن ہے۔

(ج) ان حالات کے پیش نظر بصیرت اور خداداد صلاحیتوں کے حامل علما نے اس بات کا تیہہ کیا کہ امت مسلمہ کو قدر گنائی اور اس کی ذیبوں حالی سے نکلنے کے لیے اسلامی عقائد، اسلامی نظام اور اسلامی طرز زندگی کو از سرزو بحال کرنے کی ضرورت ہے۔ اس مقصد سے مغرب سے آئے ہوئے علوم و فنون پر تقدیر محاکمہ کیا جائے اور ان کو اسلامی نقطہ نظر کا پابند بنایا جائے۔ ایک جدید علم کلام سے نو گوں کی سوچ و فکر میں انقلاب برپا کیا جائے۔ سب سے اہم مسئلہ یہ تھا کہ اسلام کو محض ذاتی اور شخصی زندگی میں محدود نہ کر دیا جائے بلکہ اس کی اجتماعی زندگی سے متعلق تعلیمات کو دوبارہ معاشرے میں نافذ کرنے کے لیے جدوجہد کی جائے۔ خاص طور سے اسلام کا معاشری اور سیاسی نظام نکھار کر پیش کیا جائے۔ کیونکہ جب تک اسلام کا سیاسی رینگ غالب نہیں ہوتا اس وقت تک اسلام کو زندگی کے ہر شعبے میں نافذ نہیں کیا جا سکتا۔ تو محض چند افراد کی متفہمانہ زندگیاں اور ان کی اعلیٰ سیرتیں معاشرے میں کوئی خاطر خواہ تبدیلی نہیں لاسکتیں۔ علامہ اقبال نے بڑی حکیمانہ بات فرمائی ہے۔

رشی کے فاقوں سے ثوٹا نہ بہمن کا ظلم

عضا نہ ہو تو کلیسی ہے کاہر بے بنیاد

(د) پہلی جنگ عظیم میں ترکی کی گھست کے بعد خلافت اسلامیہ کا مسئلہ عالم اسلام کے لیے بڑی اہمیت کا حامل رہا۔ ہندستان میں تحریک خلافت چلی تاکہ اس اہم ادارے کو جو امت کی یک جمیعیت کی علامت رہا ہے، برقرار رکھا جاسکے۔ لیکن یہ کوشش کامیاب نہ ہو سکی۔ کمال ایتھر کے ۱۹۲۳ء میں خلافت کا خاتمه کر دیا۔ اس طرح جو رہا سما نظام اجتماعیت بلقی تھا، وہ بھی منتشر ہو گیا۔ اس کے ذہنی صدمے سے امت مسلمہ کے بی خواہوں میں تسلکہ بھی گپیا۔ ارباب فکر سوچنے لگئے کہ اس نئی صورت حال کے پیش نظر امت کو کس طرح مشتمل کیا جائے، تاکہ وہ اپنے مقام اعلیٰ کو پا سکے اور دینی فریضے کو انجام دے سکے۔

(۵) خلافت ختمیہ کا ختم ہو جانا اور سیاسی اقتدار کا مسلمانوں کے ہاتھوں سے نکل جانا، امت مسلمہ کے لیے بڑا زبردست المیہ تھا۔ مغربی قوتوں نے عالم اسلام پر بجز سعودی عرب اور افغانستان، پوری طرح اپنا قبضہ جمالیا تھا۔ مسلمانوں نے نہ صرف سیاسی اقتدار کھو دیا بلکہ اس کے ساتھ وہ تمام ادارے جو صدیوں سے اسلامی حکومت نے قائم کیے تھے، مفقود ہو گئے۔ تعلیمی ادارے، درس گاہیں، شفاخانے، سرائے، رفاه عالم کے اوقاف، نظام عدالت، اسلامی قوانین، یہ تمام ہی دور غلامی میں یک لخت ختم ہو گئے اور حکومت کا ڈھانچا (infra structure) جو صدیوں سے اسلامی تعلیمات کی روشنی میں مشتمل ہوا تھا، بکھر گیا۔ اس کے بعد مجاہے مغرب سے درآمد نظام تعلیم، فوج داری قانون، قانون شہادت اور نظام عدالت مسلط کر دیا گیا۔ مغربی

نظام تعلیم جس کے تحت اسکول اور یونیورسٹیاں قائم ہوئیں، ان میں مسلمانوں کی نتی پود کی تعلیم و تربیت ہوئی اور اس طرح وہ مغرب کے رنگ میں رنگ گئی۔ اس نے اپنی عافیت اس میں سمجھی کہ وہ مغرب سے درآمد افکار و اقدار کو اپنا کر ”ترقی کی راہ“ پر گامزد ہو جائے۔ چنانچہ زندگی کے تمام ہی شعبے مغربی اقدار کے زیر اثر آگئے۔ اسلام چند عبادات اور شخصی قانون (personal law) میں محدود ہو کر رہ گیا۔

۳۔ اخوان المسلمون اور جماعت اسلامی کی تاسیس

(الف) مختصرًا یہ وہ حالات تھے جن میں حسن البنا شید ”نے ۱۹۲۸ میں اخوان المسلمين کی بنیاد رکھی اور مولانا سید ابوالاعلیٰ مودودی ”نے ۱۹۳۲ میں ماہنامہ توجیمان القرآن کی اشاعت شروع کی جو بالآخر ۱۹۳۱ میں جماعت اسلامی کی تاسیس کا باعث بنتی۔ یہ دو ہم عصر جید مفکرین اسلام و مختلف ملکوں میں رہنے کے باوجود اس نتیجے پر پہنچے کہ اسلام کا احیا تحریک اسلامی کے ذریعے ہی ہو سکتا ہے۔ چنانچہ اخوان اور جماعت دونوں ہی عالم اسلام اور باقی دنیا میں تحریک اسلامی کے پھیلانے اور اس کے فروغ کا باعث ہوئیں۔

(ب) تحریک اسلامی کا مفہوم: ”تحریک“ کا لفظ قرآن و حدیث میں استعمال نہیں ہوا ہے۔ اس کے مفہوم کو ادا کرنے کے لیے جو الفاظ آئے ہیں وہ اقامت دین، شهداء علی الناس، امر بالمعروف و نهى عن المنکر ہیں۔ اس دور میں اسلام کا اجتماعی نظام جو ذہنوں سے او جھل ہو گیا تھا، اسے اجاگر کرنے کی ضرورت تھی، اس لیے ”تحریک“ کا لفظ استعمال کیا گیا تاکہ اس سے اسلام کا انقلابی تصور دین ذہنوں میں جاگزیں ہو جائے۔

اس موقع پر یہ مفید ہو گا کہ ہم اس کے مفہوم کو جو قائدین تحریک نے پیش کیا ہے خود ان کے الفاظ میں نقل کر دیں۔

”تحریک“ کی تعریف

استاذ حسن البنا شید: اس بات کی ضرورت ہے کہ ایک ہمہ گیر اور کل جمیع کام کا آغاز کیا جائے تاکہ ایک مسلمان کو یاد دلا جائے کہ وہ مسلمان ہے اور اس میں اپنی سماجی اور اجتماعی ذمہ داریوں کو ادا کرنے کا احساس پیدا ہو۔

اخوان ایک تحریک ہے جس کا مقصد قوم کی تعمیر نہ ہے۔ اور یہ امت کے سامنے اپنے ہمہ گیر کام کا خاکہ پیش کرتی ہے اور اس کے حصول کے لیے سرگرم عمل ہے (پروفیسر سعید حوی، The Muslim Brotheren، اخوان المسلمين، ص ۳۵-۳۶، ۱۹۸۵)۔

مولانا مودودی: ”تحریک اسلامی کا مقصد اس دنیا میں قیادت میں تبدیلی لانا ہے (ص ۷۰)۔ اسلام کے مقاصد اس وقت حاصل ہو یکتے ہیں، جب کہ معاشرے میں اقتدار ایمان والوں اور متقین کے باتحہ میں ہو۔“

تحریک اسلامی کی اخلاقی بنیادیں، ص ۷۹)۔

خرم مراد: ایک منظم جدوجہد جس کا مقصد موجود معاشرے کو اسلامی معاشرہ، جو قرآن اور سنت پر بنی ہو، میں تبدیل کرنا ہے۔ اسلام جو زندگی کے تمام شعبوں کے لیے ضابطہ و قانون فراہم کرتا ہے، خاص طور سے سماجی اور سیاسی شعبوں میں، اس کو فویت دینا اور اس کو غالب کرنا ہے۔

(Islamic Movement in The West: reflections on some issues)

مولانا خلیل حامدی: اسلامی تحریک سے مراد وہ کوشش ہے جو دنیا کے اندر اللہ تعالیٰ کے دین کو زندگی کے ہر پلو میں غالب کرنے کے لیے سراجامدی جاری ہے۔ اسلامی تحریک کا تصور دین یہ ہے کہ اسلام پوری زندگی کا نظام ہے اور اس نظام کا مرکزی نکتہ اللہ تعالیٰ کی حاکمیت اعلیٰ کا تصور ہے۔ اگر کسی معاشرے میں زندگی کے کسی شعبے میں خواہ وہ سیاسی ہو یا اقتصادی، معاشرتی ہو یا قانونی، تعلیمی ہو یا اخلاقی، اللہ کی حاکمیت کے بجائے کسی اور شخص یا نظریے یا گروہ کو مآخذ اختیارات تسلیم کیا گیا ہے، وہ جانشی معاشرہ ہے۔ اسے بدلتے کی جدوجہد کرنا، اللہ کے دین کے علم برداروں کا فرض ہے (تحریک اسلامی کے عالمی اثرات، ص ۳)۔

ان تعریفوں کی رو سے تحریک اسلامی ایک عالم گیر تحریک ہے اور دنیا کے تمام ہی ممالک میں بیک وقت بپاکی جاسکتی ہے۔ اس کے لیے یہ بھی ضروری نہیں ہے کہ تحریک ایک مخصوص نام کو اپنالے بلکہ ہر ملک کے حالات کے مطابق وہاں وہ اپنے کام کا جائزہ لے اور مناسب حکمت عملی۔ اختیار کر کے وہاں دعوتی کام سراجامدہ۔ چنانچہ عملًا ایسا ہوا بھی۔ بر عظیم کے ممالک (پاکستان، بھارت، سری لنکا اور کشمیر) میں جماعت اسلامی کے نام ہی سے ہر ملک میں آزاد تنظیمیں قائم ہیں۔

مصر اور دیگر عرب ممالک میں، خصوصاً مصر اور شام میں، جہاں اخوان پر مصائب اور دور ظلم گزر رہا وہاں کے حالات کی وجہ سے وہ خفیہ اور زیر زمین (under ground) کام کر رہی ہے۔ صرف اردن میں اخوان، اپنے نام سے کام کر رہے ہیں اور ان کی پارلیمنٹ میں بھی نمائندگی ہے۔ خلیجی ریاستوں میں جمیعت الاصلاح اور جمیعت الارشاد، الجزائر میں اسلامی فرنٹ (Front Islamique Salnt FIS)، تونس میں تحریک رحیان اسلامی اور بعد میں فہضتہ الاسلامی اور فلسطین میں تحریک مراجحت اسلامی (حماس) کے نام سے کام ہو رہا ہے۔

ترکی میں رفاه پارٹی (پابندی کے بعد فضیلت پارٹی) اور سودان میں قومی اسلامی فرنٹ (National Islamic Front) حکومتیں بنانے میں بھی کامیاب ہوئیں لیکن ترکی کا سیکولر طبقہ رفاه پارٹی کو زیادہ عرصہ برداشت نہ کر سکا اور اسے غیر قانونی قرار دے دیا۔ انڈونیشیا میں پہلے مشوچی پارٹی اور اب مجلس دعوت اسلامی کے نام سے کام ہو رہا ہے۔ ملائیشیا میں ABIM دعوت اسلامی کا کام کر رہی ہے۔

شمالی امریکہ میں اسلامک سوسائٹی آف نارتھ امریکہ (Islamic Society of North America) اور اسلامک سرکل آف نارتھ امریکہ (Islamic Circle of North America) کے نام سے تحریک کا کام ہو رہا ہے۔ برطانیہ میں اخوان اور جماعت سے متاثر کئی جماعتیں کام کر رہی ہیں۔ ان میں سب سے پرانی تنظیم، یوکے اسلامک مشن ہے۔ مشرقی پاکستان کے الگ ہو جانے کے بعد مشن سے وابستہ بنگالی اصحاب نے دعوت الاسلام کے نام سے کام کو منظم کیا۔ نوجوانوں میں کام کے لیے یونگ مسلم (Young Muslim) اور انگریزی و ان طبقہ اور نومسلموں کے لیے اسلامک سوسائٹی آف برٹن (ISB) (Muslim Students Society of Britain) کا قیام عمل میں لایا گیا۔ اخوان سے متعلق جماعتیں مسلم اشوڈ مش سوسائٹی (Muslim Students Society) اور رابطہ اسلامی ہیں۔ اسلامک فورم یورپ (Islamic Forum Europe) بھی دعوت اسلامی کے کام میں سرگرم عمل ہے۔ اس طرح دیگر یورپی ممالک میں بھی اخوان اور جماعت سے متعلق جماعتیں کام کر رہی ہیں۔

۳۔ تحریک اسلامی کے اثرات عالم اسلام میں

(الف) ذہنی تبدیلی: کوئی تحریک اس وقت تک کامیابی سے ہم کنار نہیں ہو سکتی جب تک وہ اپنے کارکنوں میں ذہنی انقلاب اور فکری ہم آہنگی نہ پیدا کرے۔ صدیوں کے جو دن کے بعد یہ ضروری ہوا کہ سب سے پہلے ذہنی تبدیلی رونما ہو۔ چنانچہ تحریکی لڑپر نے مسلمانوں کے سوچنے کے انداز اور فکر میں تبدیلی پیدا کی۔ شعوری طور پر مسلمانوں نے محسوس کیا کہ اسلام محض ایک مذہب نہیں ہے جو عبادات اور رنجی زندگی تک محدود ہے، بلکہ یہ ایک مکمل نظام حیات ہے جس کا تعلق زندگی کے تمام شعبوں سے ہے۔ تحریکی لڑپر نے سوچ و فکر کے دروازے وا کیے۔ ان میں مروجہ نظام ہائے زندگی، مثلاً سرمایہ داری، اشتراکت، لبرٹرم پر محققانہ تبصرے کیے، اور واضح کیا کہ اسلامی نظام حیات ان سب سے برتر ہے اور اس میں انسانیت کی فلاح ہے۔ یہ ایک علمی چیلنج تھا، جس نے عموم و خواص سب کے دلوں اور ذہنوں کو مسخر کر لیا۔

(ب) اسلام ایک مکمل نظام حیات ہے اور اس کو نافذ کرنا مسلمانوں کا فرض ہے، سامنے نہیں آتی۔ اگرچہ انسیوں صدی میں جمال الدین افغانی کی پیغمبری اسلامزم تحریک، اور اس صدی کے اوائل میں مولانا ابوالکلام آزاد کے البلاں کے مضامین، اور مولانا محمد علی جوہر کے بمدرد اور کامریت کے مضامین میں ان افکار کی جھلک دیکھی جا سکتی ہے۔ لیکن یہ بات عموم کے شعور پر کسی طرح بھی اثر انداز نہ ہو سکی تھی۔ یہ تحریک اسلامی کی کوششوں کا نتیجہ ہے کہ آج جو بھی اسلام کی بات کرتا ہے وہ نظام حیات کا ذکر کرتا ہے حتیٰ کہ تحریک کے مخالفین "نظام مصطفیٰ"، "کانہرہ لگانے کے لیے مجبور ہو گئے ہیں۔ مختلف ممالک کی بر سر اقدار جماعتوں کو بھی اسلام کا لیل لگائے بغیر پذیرائی حاصل نہیں ہوتی۔

اسلامی تحریک کی بدولت دین و دنیا کی تفریق کا تصور ختم ہوا۔ اگرچہ اب بھی مسلمانوں میں شکست خورده ذہنیت ہائی ہے۔ تحریک نے یہ بات بھی ذہن نشین کرائی ہے کہ جب تک اسلامی نظام قائم نہیں ہوتا، دین کے تمام تقاضے پورے نہیں کیے جا سکتے۔ چنانچہ اس نظام کے قیام کے لیے جدوجہد تمام مسلمانوں کا فرض ہے۔

(ج) دعوت و تبلیغ: تحریک کے مقاصد میں سب سے زیادہ اہمیت اس بات کو حاصل رہی ہے کہ اسلام کی دعوت ملک کے گوشے گوشے میں پہنچ جائے۔ دعوت و تبلیغ کا یہ سلسلہ صرف لزیچر کی اشاعت تک محدود نہ رہا بلکہ ہر شر اور قریبے میں انقلابی ملقاتیں، ہفتہ وار اجتماعات اور تربیتی پروگراموں کا ایک ہمہ گیر سلسلہ (new work) شروع کیا گیا تاکہ دین کی دعوت موڑ انداز میں پیش کر جائے، لوگوں میں اسلام سے وابستگی پیدا ہو، ان کی زندگیوں میں اسلامی اقدار کا نفوذ ہو اور اس سے ان میں خوش گوار تبدیلی رونما ہو۔ دعوت و تبلیغ کے لیے ہر طریقہ جو موثر ہو، وہ استعمال کیا گیا۔ کتاب، وڈیو، اخبارات و رسائل، پرنسپس کانفرنس، جلسہ اور جلوس، جو بھی جس منحدر کے لیے مفید و مناسب خیال کیا، تحریک کے قائدین نے ان کو استعمال کیا۔

(د) جذبہ جہاد اور قربانی: تحریک محض تبدیلی انکار تک محدود نہ رہی بلکہ اس کا ہمیشہ یہ تفاسیر باکر اس را دیں عملی جدوجہد کی جائے۔ جہاں دعوتی کام تبلیغ و تلقین کی صورت میں عموم کی اصلاح کے لیے کیا گیا، وہاں اجتماعی جدوجہد اور اس کے لیے قربانیاں پیش کرنا بھی عین تقاضاے دین بن کر ساختے آیا۔ تحریک نے اپنے کارکنوں میں جذبہ قربانی اور جہاد کو فروغ دیا۔ عملی جدوجہد، چاہے وہ مظاہرے ہوں یا ایکشن، یہ سب دعوت دینے کے لیے ضروری قرار پائے۔ تحریک سے متاثر افراد نے نہ صرف مالی قربانی اور اپنے اوقات کی قربانی پیش کی، بلکہ تحریک کے نوجوانوں نے عملی فلسطین، افغانستان، کشمیر، بوسنیا، چیچنیا اور دیگر علاقوں پر جہاد میں شرکت کی، اور بیوی بہادری سے اس میں حصہ لیا اور جام شادت نوش فرمائے۔ اللہ تعالیٰ ان کی خدمات کو قبول کرے اور مقام اعلیٰ عطا فرمائے (آئین)۔

(ه) نوجوان نسل کا اسلام سے تعلق: یوں تو تحریک سے مسلمان عموم و نواس سب ہی متاثر ہوئے ہیں اور اس کا نفوذ معاشرے کے ہر طبقے میں ہوا ہے لیکن نوجوانوں کی اسلام سے گری وابستگی ایک ایک خوش آئند تبدیلی ہے۔ اوپر ان کے جذبہ جہاد اور قربانی کا ذکر ہو چکا ہے۔ تحریک سے متاثر طلبہ نے تعلیم گاہوں میں اسلامی لباس اور طرز معاشرت کو رانچ کرنے اور طلبہ کو اسلامی نظام سے متعارف کرانے اور اس میں شمولیت کا بڑا زبردست کارنامہ سرانجام دیا ہے۔

مغربی استعمار سے آزادی حاصل کرنے کے لیے ان نوجوانوں نے تمام ہی مسلم ممالک میں نمائیں حصہ لیا۔ اسلامی نظام کے قیام کا نعروہ ہی وہ موثر صداقتی جس۔ نے مختلف مذاہب فکر کو جمع کیا تھا اور ان سب کی

مشترک جدوجہد سے ان ممالک نے آزادی حاصل کی تھی۔ لیکن جب بر سر اقدار طبقے نے ان مقاصد کو عملی جامہ پہنانے میں اپنے ذاتی مفاد کا نقصان سمجھا اور پھر بیرونی سامراجی طاقتوں کی مزاحمت کے آگے سپر انداز ہونے میں اپنی نافیت سمجھی، تو طلبہ اور نوجوانوں نے ان کے اس رویے کے خلاف احتجاج کیے اور مغربی اقدار کے خلاف علم بغاوت بلند کیا۔ اپنے لباس، رہنمائی اور طریقوں میں اسلامی اقدار کو اپنایا جس سے معاشرے میں خوش آئند تبدیلی رونما ہوئی۔

(و) تحریک میں خواتین کا حصہ: مغربی تندیب کے اثرات سے عالم اسلام میں تحریک آزادی نسوان بروی شدودہ کے ساتھ چھیل گئی تھی۔ تحریک سے وابستہ خواتین نے مغربی اقدار کو مسترد کر کے حجاب کو رائج کیا اور اس بات کو ثابت کیا کہ اسلام عورتوں کو مساویانہ حقوق دیتا ہے۔ وہ حجاب میں رہتے ہوئے اسلامی فریم ورک میں خاتدان، معاشرہ اور ملکی معاملات میں حصہ لے سکتی ہیں۔ چنانچہ ایک کثیر تعداد میں خواتین نے اعلیٰ تعلیمی اداروں اور معاشی تیکیوں میں شامل ہو کر "سیکولر نسوانت" (secular feminism) کے مقابلے میں "اسلامی نسوانتی" کو فروغ دیا۔

ایران کے اسلامی انقلاب، جماد فلسطین اور کشمیر نیز دیگر ہر طرح کی اسلامی جدوجہد میں وہ مردوں کے ساتھ برابر شریک کار رہی ہیں۔ آج ترکی کی سیکولر حکومت مسلم خواتین کے حجاب پر اصرار سے نیرو آزمائے۔ وہاں سیکولر طبقہ یونیورسٹیوں میں ان طالبات کو جو باحجاب ہیں، خارج کرنے پر ملا ہوا ہے۔ خود مغربی ممالک کے تعلیمی اداروں میں خصوصاً فرانس اور برطانیہ میں طالبات کے اسلامی لباس اور حجاب کی پابندی کی وجہ سے منتظریں ادارہ پریشان ہیں۔ ایک طرف تو صادات اور شخصی اور مذہبی آزادی کے پر جوش نہ رہے ہیں اور دوسری طرف ان ہی اقدار کو پامال بھی کیا جا رہا ہے۔ اسی طرح دفاتر اور کاروباری اداروں میں بھی خواتین باحجاب کام کرنے پر اصرار کر رہی ہیں جس سے پورے معاشرے میں اسلامی تندیب سے آگئی چھیل رہی ہے۔

(ف) اسلامی لتبیجہر کی اشاعت: ایسا لتبیجہر جو زندگی کے تمام مسائل کا اسلامی حل پیش کرے، تحریک کا سب سے بڑا کارنامہ ہے۔ اسلامی علوم اس سے قبل صرف قرآن، حدیث، فقہ اور تاریخی مسائل کو زیر بحث لاتے تھے۔ معاشیات، سیاست، عمرانیات میں اسلامی علوم کا عمل دخل اور حصہ (contribution) ہے میں الاقوای سند (recognition) حاصل ہو، مفقود تھا۔ آج سے ۲۰ برس قبل اسلامی معاشیات ایک نمانوس علمی شعبہ (discipline) تھا۔ یہ تحریک کے اہل علم اور دانش وردوں کی مثالی کوششوں کا نتیجہ ہے کہ آج اسلامی معاشیات یورپ اور امریکہ کی اعلیٰ درس گاہوں میں نصاب میں شامل ہے اور وہاں اس پر تحقیقی کام ہو رہا ہے۔ اس کے نتیجے میں خاص طور سے بلاسودی بُک کے تجربات نہ صرف مسلم ممالک میں بلکہ خود مغرب میں غیر مسلم بُک کار کر رہے ہیں۔ اسی طرح سیاست میں اسلامی اصول سیاست بھی ملہنڈ

یونی و رشیوں کے نصاب میں داخل ہے۔

تحریک کا یہ ہے کیم لٹرچر ایک محتاط اندازے کے مطابق اب دنیا کی ۳۰ زبانوں میں موجود ہے۔ اس طرح ہین الاقوای سلیخ پر لوگ اسلام اور اس کی تعلیمات سے روشناس ہو رہے ہیں۔

۱۹۸۱ میں اسی محلہ فاروقی مرحوم کی کوششوں سے تمام علوم کو اسلامی طرز فکر میں ڈھالنے کے لیے اہم کام کا آغاز عالمی ادارہ فکر اسلامی (IIT - International Institute of Islamic Thought) کے قیام سے ہوا۔ اس طرح اسلامی فکر اور تحقیق کے نئے زاویے سانتے آئے اور مغربی اور مشرقی اور سیکولر فکر پر تمام علوم کی جگہ اب اسلامی اور قرآنی فکر پر علوم کی تغییل جدید کا کام ہوا ہے جس سے فکر و نظری کی ترقی رائیں کھل رہی ہیں۔

(ج) اسلامی ادب کا فروع: تحریک نے زندگی کے ہر شعبے کو متاثر کیا۔ چنانچہ ادب، اور شعرو شاعری میں اس کے اثرات نہیں ہیں۔ ہر انسان میں کوئی نہ کوئی جذبہ کار فرماتا ہے۔ وہ کسی نہ کسی عقیدے اور نظریہ حیات سے وابستہ ہوتا ہے۔ چنانچہ وہ لوگ جو اشتراکی تحریک سے متاثر تھے، انہوں نے اشتراکیت کے فروغ کے لیے ادب کو استعمال کیا۔ تحریک کے زیر اثر ادب برائے ادب کے بجائے ادب برائے زندگی کا شعور پیدا ہوا۔ جدت پسندی اور باورائیت سے متاثر افراد نے ادب، آرٹ اور کلچر میں ان اقدار کا اظہار کیا۔ جو لوگ اسلامی تحریک سے متاثر ہوئے ان میں فکری روح، تحریک کی روح تھی۔ انہوں نے اسلام اور دین کی تعلیمات کو فروع دینے کے لیے ادب کو استعمال کیا۔ قرآن کریم خود ادب عالیہ کا بہترین نمونہ ہے جس کے سامنے شعر اور خطبے جاہلیت گنگ ہو گئے تھے۔ اسلامی ادب اور شاعروں نے حضرت حسان بن ثابتؓ کی ایجاد میں تحریک کی ترویج اور وقایع ادبی محاذ پر کیا۔

اس سے پہلے تحریک کی تعریف قائدین تحریک کی تحریروں سے پیش کی جا پچی ہے۔ اب تحریک کی تعریف ادبی انداز میں ملاحظہ ہو:

”تحریک“ نہ محض مذہب کا نام ہے، نہ معموں سیاست کا! وہ نہ صرف ایک فلسفہ ہی فلسفہ ہوتی ہے، نہ فقط کش کش ہی کش کش! ”تحریک“ کا عنوان بڑا و سیع اور جامع ہے۔ وہ نظریات بھی دیتی ہے، اخلاقی قدریں بھی پیدا کرتی ہے، جذبات میں بھچل بھی چاٹی ہے، اور سیاسی مسئلے کے بھی پا کرتی ہے۔ تمدن و معاشرہ کی تعمیر بھی کرتی ہے۔ افراؤ کی اصلاح بھی کرتی ہے اور ادارہ حکومت میں بھی تغیریاتی ہے۔ ہاں، وہ دلیل سے پکارتی بھی ہے اور قوت سے سنوارتی بھی ہے۔ وہ ”لا“ بھی کہتی ہے اور اس کی زبان پر ”لا“ بھی ہوتا ہے۔ وہ میٹھا میٹھا وعظ بھی کہتی ہے اور کڑوی سے کڑوی تقدیم بھی کرتی ہے۔ وہ تسلیم بھی عطا کرتی ہے اور اضطراب بھی پیدا کرتی ہے۔ وہ نصیحت بھی کرتی ہے، اور انتہا بھی دیتی ہے۔ وہ کشش بھی رکھتی ہے، اور کشش کشش بھی پیدا کرتی ہے۔ وہ رحم و شفقت کے چیزیں

بھی دیتی ہے، اور نفرت اور غلاعت کی بجلیاں بھی بر ساتی ہے۔ وہ بشارت بھی ہوتی ہے، اور دھمکی بھی۔ اس کے ایک ہاتھ میں قلم ہوتا ہے، تو دوسرے ہاتھ میں نیزہ۔ اس کے ساتھ حق کا بوریا بھی ہوتا ہے، اور شانی کا تاج بھی! وہ شان جملی کے ساتھ حی علی الفلاح بھی پکارتی ہے، اور شان جملی کے ساتھ هل من حبارذ کا نعروہ بھی لگاتی ہے۔

اسلام کا بھی یہی حال ہے۔ وہ زندگی کے کسی ایک گوشے سے منطقی، لگابند حاکوئی ایک ہی تقاضا نہیں رکھتا بلکہ فرد اور معاشرے کی زندگی کے تمام کے تمام پہلوؤں کے لیے متعدد تقاضے اپنے اندر رکھتا ہے۔ اس کی دنیا صرف نظریات ہی تک محدود نہیں۔ وہ واقعات میں مداخلت کرتا ہے۔ وہ بھر تمن کے کنارے بیٹھ کر تبرے نہیں کرتا بلکہ طوفانی موجودوں میں کوکران پر حکمرانی بھی کرتا چاہتا ہے۔ وہ خیالات کے ساتھ ساتھ جذبات میں بچپن چاہتا ہے، اخلاق کو ستوارتا ہے، اور پھر فرد کو اخما کر ماحول سے نکرا بھی دیتا ہے۔ وہ مسجد کے منبر سے لے کر تخت سلطنت تک ہر مقام سے اپنا پیغام سنانا چاہتا ہے۔ وہ جس کش کمش کو خیالات کی دنیا سے شروع کرتا ہے، دیر و سوری وہ عمل کے تمام دائروں میں منعکس ہو جاتی ہے (”تحریک اسلامی چہ معنی دارو“ چہ راغ راہ، جنوری ۱۹۵۷)۔

تحریکات اسلامی کے مابین تعلقات

تحریک اسلامی ایک بین الاقوای تحریک ہے لیکن وہ ہر ملک میں وہاں کے حالات کے مطابق دعوت اسلامی کا کام اور معاشرے میں اسلامی اقدار کا نفاذ، نیز سیاسی طور پر اسلامی نظام کے قیام کے لیے جدوجہد کرتی ہے۔ اس طرح تحریک کسی مرکزی قیادت کے تحت کوئی جامع تنظیم نہیں ہے بلکہ ہر ملک کی تحریک اپنے اپنے مقام پر اپنی صوابیدہ اور مقامی حالات کے پیش نظر اپنی پالیسی تھکیل دیتی ہے اور رائے عامہ کو اسلام بکے حق میں سازگار کرنے کی کوشش کرتی ہے۔ اس اختلاف اور تفاوت کے باوجود ان کے قائدین میں فکری ہم آہنگی برقرار ہے اور وہ ایک دوسرے کے تجربات سے استفادہ کرتے ہیں۔

مولانا مودودی کی کتابوں کے عربی اور دیگر زبانوں میں ترجمہ سے عالم عرب میں اخوان کے سر راہ اور کارکن جماعت اسلامی کی تحریک سے روشناس ہوئے۔ اس طرح حسن البنا شہید اور سید قطب شہید کی کتابوں کے اردو ترجمہ سے برعظیم کے تحریکی رفتہ اخوانی رہنماؤں کے خیالات سے آگاہ ہوئے۔ مولانا مودودی اور مولانا مسعود عالم ندوی کے عرب ممالک کے دوروں میں ان کی اخوان کے قائدین، طلبہ اور دیگر کارکنوں سے ملاقاتیں رہیں، اور اس طرح بہمی تعلقات استوار ہوئے اور ذاتی مراسم پیدا ہوئے۔

مصر میں اخوان پر دور قلم گزرا تو اکثر اخوانی دیگر عرب ممالک خصوصاً سعودی عرب اور پاکستان میں پناہ گزیں ہوئے۔ ان میں ایک اہم شخصیت سید رمضان کی تھی۔ انہوں نے اور ان کے رفقانے پاکستان میں پناہ حاصل کی جس سے انہیں جماعت کو قریب سے دیکھنے کا موقع ملا، نیز جماعت کے کارکنوں کو بھی

اخوان کے طریقہ کار سے آگاہی حاصل ہوئی۔

آپس کے ان روابط کو مضبوط کرنے کا ایک فطری موقع حج کے دوران باہمی ملاقاتوں اور نشتوں کے اہتمام سے حاصل ہوتا رہا ہے، اور اب بھی ہے۔ ان موقع پر امت مسلمہ کے عام مسائل اور ہر ملک کے مخصوص حالات پر آپس میں تبادلہ خیال اور صلاح و مشورہ ممکن ہو سکا ہے۔ اس طرح مختلف ممالک میں جو جماد اور جدوجہد جاری ہے، اس سے قائدین تحریک کو براہ راست آگاہی حاصل ہوئی۔ یہ تمام کام غیر رسمی سطح پر ہی رہے ہیں تاکہ ان سے تحریک کی مخالفت کا کوئی جوازان ممالک میں جمل کی حکومتیں تحریک دشمن ہیں، نہ پیدا ہو سکے۔ (جاری)



■ تحریک اسلامی از خرم مراد صفحات: ۳۳۶، قیمت: ۸۰ روپے

■ خطبات رسول مرتبہ: ڈاکٹر رفیع الدین ہاشمی صفحات: ۱۱۲، قیمت: ۷۲ روپے

■ زندگی کیا ہے! (افسانے) جیلانی می اے صفحات: ۲۷۲، قیمت: ۱۰۰ روپے

■ زندگی کی ترجیحات پروفیسر خورشید احمد صفحات: ۲۲، قیمت: ۵ روپے

■ خواتین کمیشن کی رپورٹ از ریا عول علوی صفحات: ۲۳، قیمت: ۹ روپے

■ رہنمائی از خرم مراد صفحات: ۲۱۲، قیمت: ۶۰ روپے



منشورات منصورہ، ملکان روڈ، لاہور - 54570 فون: 24-5419520، 5425356، فیکس: 5425356، 7832194